

29 ta' Novembru, 1958

Imballef:—

Onor. Dr. W. Harding, K.M., B.Litt., LL.D.

Avukat Dr. Joseph Desira Butigieg

versus

Emmanuele Cossaj et.

Išbelli — Appell — Prova — Digriet Interlokutorju — Dokumenti — “Innuendo” — Kompensazzjonj — “Animus Retorquendi” — Rinunzja — Art. 427(4) u 436 tal-Kap. 12.

Għalkemm fir-rikors tal-appell ma jkunx hemm appell speċ'fiku minn digriet li bih il-Qorti t'Isfel irrespingiet prova offerta quddiem dik il-Qorti, eppure dak l-appell hu ammissibbli; għalhekk, b'liq, l-appell fil-meritu jinkludi anki l-appell minn digriet interlokutorju.

B'dan kolla, jekk l-prova giet offerta meta l-kawża kienet għa s-sentenza, anzi proprju fl-istess jum li fih giet mogħtija s-sentenza, ma jistax jingħad li l-prova giet milli-Ewwel Qorti illegalment respinta; għax it-trattazzjoni kienet kon-

kluża; molto pjù jekk ma j'dherx li dik il-prova kienet in-
 aċċessibbli sa dak inhar, few li ma setgħetx tigi prokurata
 gabel. Għaldaqstant dik il-prova mhix producibbli fl-
 appell, ank' jekk tkun tikkonsisti fl-eżibizzjoni ta' doku-
 ment.

*F'materja ta' libell, verament mhux importanti li wiehed jara
 x'kellu f'rasu min kiteb artikolu ngurjuż f'gurnal, għax
 l-importanti hu li wiehed jara x'jifhem iċ-ċittadin ordinarju
 ta' intelligenza normali meta jaqra l-artikolu nkrminat.
 Imma, mill-banda l-oħra, wiehed għandu jara jekk l-arti-
 kolu nkrminat huwieg verament ingurjuż kif jippretendi
 l-kwerelant. Jekk l-artikolu hu ambigwū, u mhux tali li
 neċessarjament għandu johroġ minnu l-"innuendo" li jrd
 jirrikava l-kwerelant, ma għandux jiġi r'tenut li dak l-"in-
 nuendo" rriżulta; u allura wiehed għandu jara jekk l-arti-
 kolu huwieg ingurjuż fil-kumpliment tiegħu. U jekk f'ri-
 żultaw ingurji oħra, dawn jistgħu jigu dikjarati eliminati
 bil-kompensazzjoni, jekk ikun il-każ, few bl-"an mus retor-
 quend".*

*Jekk il-kwerelat kien għa istitwizzjoni procediment kontra l-kwere-
 lant għall-ingurja dedotta b'kompensazzjoni, u dak il-pro-
 cediment kien spiċċa billi l-kwerelat, issa kwerelant, gie
 liberat għax il-kwerelant, issa kwerelat, ma deherx, u ma
 jidherx li dak in-nuqqas ta' dehra kien dovut għall-fatt li
 l-kwerelant, issa kwerelat, ried jirrinunzja għall-azzjoni,
 b'daqshekk hu ma jitlef id-dritt li j'ddeduċi b'difkha tiegħu
 li hu ma kellux l-intenzjoni li jingurja, imma dik li f'fri-
 batti l-ingurja li sofra.*

Il-Qorti:— Rat iċ-ċitazzjoni magħmula mill-Pulizija
 quddiem il-Qorti Kriminali tal-Magistrati ta' Malta fuq tal-
 ba tal-Avukat Joseph Desira Butigieg, talli fin-numru 832
 ta' gurnal "Is-Sebh", li jgħib id-data tat-23 ta' Gunju 1958,
 Emmanuele Cossai, Joseph Micallef Stafrace, P.L., fil-
 kwalità tiegħu ta' editur ta' "Is-Sebh", u Reginald Miller,
 fil-kwalità tiegħu ta' stampatur ta' is-"Sebh", ingurjaw
 lill-kwerelant per mezz ta' artikolu ntitolat "Cossai jirris-
 pondi", li jibda fl-ewwel kolonna tal-ħames pagina u jispicċa
 fi-aħħar kolonna tal-pagina sitta tal-imsemmi numru ta'
 "Is-Sebh";

Omissis;

Rat il-verbal li bih l-imputat Reginald Miller eċċepixxa li huwa ma kellu ebda konjizzjoni tal-artikolu qabel gie stampat;

Rat i^l-verbal li bih il-kwerelant irrinunzja għall-kwera in kwantu diretta kontra Reginald Miller;

Rat id-digriet tal-Ewwel Qorti, li bih, in vista tar-rinunzja ta^l-kwerelant a favur ta' Reginald Miller, iddikjarat il-proċediment għar-rigward tiegħu eżawrit;

Omissis;

Rat il-verbal li bih il-kwerelat J. Micallef Stafrace P.L., ammetta li hu l-EDITOR ta' "is-Sebh";

Rat il-gurnal "Malta Tagħna" nru. 125 tas-7 ta' Gunju 1958, eżibit mill-kwerelat Cossai huwa u jixhed;

Rat is-sentenza ta' dik il-Qorti tas-16 ta' Ottubru 1958, li biha liberat li^l-kwerelati Cossai u P.L. J. Micallef Stafrace mill-imputazzjoni miġjuba kontra tagħhom, u ordnat li l-ispejjeż jithallsu mill-kwerelant; wara li dik il-Qorti kkunsidrat;

Il-kwera^lant fid-depożizzjoni tiegħu qal li huwa hass ruħu ngurjat bl-artikolu in kwistjoni, u speċjalment urta ruħu għall-paragrafu ta' qabel l-aħhar fil-paġ. (6). Skond il-kwerelant, f'dan l-artikolu huwa jsib li giet attribwita ilu akkuża ta' sodomija. Meta kien student, kompl'a jgħid il-kwerelant, shabu l-istudenti kienu jiċċajtaw miegħu li huwa kien sodomista, għax hu kien jimxi fuq il-ponot ta' subgħajh;

Qabel xejn, huwa xieraq li wiehed jeżamina dan il-paragrafu, li fih il-kwerelant isih l-akkuża ta' sodomija. Dan il-paragrafu huwa dan:— "Ghandu gosti strambi. Pronru Desira Butigieg isejjah li^l "tipaċċ abbjett"! Xi hadd qalilna li dan Desira Butigieg kellu xi gosti strambi. Ma kontx tant kurjuż li nistaqsi x'setgħu kienu; imma min

din l-informazzjoni, jekk inhija vera, iddeducejt li anki jista' jkollu d-delizzju stramb li l-mirja li ghandu d-dar jippreferihom imdendla b'wicchom lejn il-hajt...";

"Nahseb hekk", ikompli jghid il-paragrafu sussegwenti, u li huwa l-afhar paragrafu tal-artikolu in kwistjoni, "ghaliex kieku dan is-simpatiku avukat seta' aktarx jikkontempla b'liema gmiel, b'liema genjalità u distinxjoni, huwa mghoni t-tip tieghu delikat, zgur li kien jipprova, jekk huwa possibbli, isejjah'i xi haga aghar minn tipacé abbjett";

Ghar-rigward ta' dawn il-paragrafi, il-kwerelat Joseph Micallef Stafrace, xehed li huwa ma fehemx li f'dan il-paragrafu kien hemm akkuza ta' sodomija, deherlu li kien speci ta' tghajjira bejn in-nisa, bhal dik li tghid lill-ohra "mur ara wiccek fil-mera". Huwa ssuspetta li bejn il-kwerelant u l-kwerelat Cossai kien hemm xi haga bejniethom li jifmuha huma biss, imma qatt ma ghaddietlu minn rasu l-akkuza ta' sodomija;

Il-kwerelat Cossai qal li, meta huwa kiteb dan il-paragrafu, huwa ma riedx jattribwixxi lill-kwerelant l-akkuza ta' sodomija, u ma kienx jaf bic-cajta li lill-kwerelant, waqt li kien fil-Università, shabu bic-cajt kienu jattribwilu din l-akkuza. Huwa dak il-paragrafu kitbu fis-sens ta' min, wara li jigi mghajjar ikrah, jirrispondi lil min ghajru "mur ara wiccek fil-mera!" Lilu ghajruh tipacé abbjett, u hu ghajru bil-mera, billi ried jirrispondieh blex ihares fil-mera u jara minn huwa;

Ikkunsidrat;

Verament mhux importanti li wiehed jara x'kell'hom f'rashom il-kwerelati meta l-artikolu in kwistjoni gie miktub u stampat, imma l-importanti huwa li wiehed jara x'jifhem ic-éttadin ordinarju, ta' intelligenza normali, meta jaqra l-artikolu in kwistjoni. Dan il-principju gie rikonoxxut mill-Qorti Kriminali tal-Maestà Taghha r-Regina. Sedi tal-Appell, fis-sentenza taghha tal-15 ta' Gunju 1957. in re "Wenzu De Brincat vs. Dr. Carmelo Caruana", fejn inghad illi l-gudikant ghandu jara x'inhu dak li jifhem

ragjonevolment bi-artikolu l-garrej ta' intelligenza ordinarja, u li ċitat l-Odgers (Libel and Slander, p. 93), li jghid:— "The question therefore is always how were the words understood by those to whom they were originally published. We must assume that they were persons of ordinary intelligence. We must assume, too, that they gave the ordinary words their ordinary meaning, to local... phrases their local... meaning. That being done, what meaning did the whole passage convey to an unbiassed mind?"

Issa huwa ċert li minn eżami akkurat tal-artikolu in kwistjoni wiehed ma jaibx fih li lill-kwerelant giet mitfuha l-akkuża li huwa sodomista. Il-fatt li fl-artikolu jingħad li l-kwerelant għandu gosti strambi, u li fid-dar huwa jhobb iżomm il-mirja b'wiċċhom lejn il-ħajt, ma jfisserx neċessarjament li huwa sodomista. Il-garrej ordinarju, b'dawk il-kliem, jekk jifhem xi haġa, jifhem aktarx li l-kwerelant ma rax id-difetti tiegħu. Kieku fl-artikolu in kwistjoni kien hemm xi espressjonijiet oħra aktar ċari, bħal, per eżempju, li l-kwerelant ihobb jara l-istampi u l-figuri minn wara, forsi kien ikun il-każ li wiehed jaqbel ma' dak li qal il-kwerelant; imma l-artikolu kif gie stampat ma jistgħax jif-tiehem fis-sens pretiż mill-kwerelant;

Ikkunsidrat;

Gie sottomess mill-kwerelant li sħabu tal-kors, li kienu jafu biċ-ċajta ta' bejniethom ta' meta huma kienu studenti fl-Università, mill-ewwel fehmu li f'dawk il-paragrafi kien hemm akkuża ta' sodomija. In korroborazzjoni ta' din is-sottomissjoni, id-difensur tal-kwerelant, li kien kollega tiegħu fl-Università, u li kien jaf b'din il-"joke" ta' bejniethom, xehed li meta huwa qara dan l-artikolu huwa mill-ewwel fehmem li b'dawk il-paragrafi Cossai kien qiegħed jin-sinwa li l-kwerelant huwa sodomista. Però, lanqas din is-sottomissjoni tal-kwerelant ma tista' tiġi milqugħa. Jista' jkun li min kien jaf b'din iċ-ċajta, taż-żmien ta' meta l-kwerelant kien student, kien jara f'dawk il-paragrafi akkuża ta' sodomija, imma dan ma jfisserx li ċ-ċittadin ordinarju kien jifhem dan l-artikolu f'dan is-sens; u n-numru ta' persuni li kienu jafu b'din iċ-ċajta huwa wisq

ristrett, u huma kienu jafu li din kienet ċajta; u ċertament fl-opinjoni ta' dan in-numru ta' persuni r-riputazzjoni tal-kwerelant ma giet qatt menomata bil-qari ta' dan l-artikolu;

Jghallem W. Valentine Ball fil-ktieb tiegħu "The Law of Libel and Slander" li:— "An imputation is not defamatory merely because it is such as would injure a man's reputation in the eyes of some limited class of persons; it must be such as would injure it in the minds of ordinary, just and reasonable citizens" (Second edition, page 5). U fin-nota (k) fl-istess pagina, l-istess awtur jiċċita:— "So in *Leetham v. Rank* (1912), 57, Sol. J. 111, Farwell, L.J. expressed the view that it would not be enough to prove that the words rendered the plaintiff obnoxious to a limited class like the bakers of Bournemouth; it should be proved that the words produced a bad impression on the minds of average reasonable men";

Ikkunsidrat;

Uli, ladarba dawn iż-żewġ paragrafi tal-artikolu in kwistjoni ma jistgħux jiġu nterpretati *sis-sens pretiż* mill-konvenut, jibqa' li wiehed jara jekk l-artikolu kollu in kwistjoni fiehx xi ngurji lill-kwerelant;

Minn ezami ta' dan l-artikolu, taht it-titolu "Cossai jirrispondi", l-ewwel parti ma tirrigwardax lill-kwerelant. Il-parti li tinteressa lil dan hija dik miġjuba taht is-sub-titolu "Lill-editur tal-Malta Tagħna". F'din il-parti, il-kwerelat Cossai għajjar lill-kwerelant nullità politika, kalunnjatur u malafamatur. Issa, verament, li tgħid li wiehed huwa kalunnjatur u malafamatur jikkostitwixxi ngurja; però wiehed għandu jara f'liema sens dawk l-aġġettivi gew użati. Infatti, dak l-artikolu in kwistjoni, kif jgħid ċar it-titolu tiegħu "Cossai jirrispondi", mhux hliet risposta għal-artikolu l-ieħor miġjub fil-"Malta Tagħna" tal-31 ta' Mei u 1958, "Jitkellew Nerik Mizzi; min hu Cossai". F'dan l-aħħar artikolu ingħad li Nerik Mizzi kien akkuża li l-kwerelat Cossai ha għurament falz, li Mizzi qal li Cossai hu wiehed minn dawk ulied it-taljani li optaw favur is-sudditanza ng'iza u ċaħad s-sudditanza taljana, u l-artikolu

spicċa b'appell biex issir kawża ta' libell kontra (fil-kliem tal-gurnal)) dan it-tipaċċ abbjett biex tkompli tinkixef dejjem aktar il-viljakkerija u d-dizonestà ta' dan it-taljan rinnegat";

Il-kwerelant huwa l-editur tal-"Malta Tagħna" u għalhekk il-kwerelat Cossai attakkah biex jiddefendi ruhu mill-ingurji li kienu rivolti kontra tiegħu. Issa, meta wiehed jiftakar fl-espressjonijiet ingurjużi rivolti kontra Cossai, ma jarahiex haġa kbira li dan Cossai, fil-waqt li kien qiegħed firrespingi l-akkużi rivolti kontra tiegħu, jgħajjar lil min kien akkużah kalunnjatur u malafamatur;

Għalhekk, meta dawn l-espressjonijiet jiġu eżaminati taħt dan l-aspett, ma jistgħax jingħad li daww l-espressjonijiet huwa ngurjużi; u anki kieku, għall-grazzja tal-argument, dawn il-kliem kellhom jiġu kunsidrati bħala libellużi, huma kienu kompensati ad uzura bl-espressjonijiet rivolti kontra l-kwerelat Cossai mill-gurnal li tiegħu huwa editur il-kwerelant. Infatti, huwa magħruf li din id-difża tal-kompensazzjoni tista' tingħeb ukoll fl-ingurja per mezz tal-istampa (ara f'dan is-sens Appell Kriminali 30 ta' Mejju 1953 in re "Thomas W. Hedley vs. Emmanuel C. Tabone et.");

Rat ir-rikors li bih il-kwerelant appella, u talab li s-sentenza fuq imsemmija tiġi revokata, u li l-kwerelanti jiġu kundannati skond il-liġi; bl-ispejjeż taż-żewġ istanzi;

Trattat l-appell;

Ikkunsidrat;

Għalkemm fir-rikors tal-appell ma hemmx appell speċifiku mid-digriet tal-Ewwel Qorti li bih giet respinta l-prova offerta mill-kwerelant bir-rikors tiegħu fol. 36 tal-inkartament, eppure dak l-appell hu ammissibbli; għaliex, b'liġi, l-appell mill-meritu jinkludi anki appell mid-digrieti interlokutorji (art. 427 (4) Kap. 12);

Dwar dan l-appell mid-digriet, ikkunsidrat;

Il-prova giet offerta meta l-kawza kienet ga ghas-sentenza, anzi proprju fl-istess jum li fih giet mogħtija s-sentenza. Ma jistghax jingħad, għalhekk, li l-Ewwel Qorti rrespingiet il-prova illegalment, ga ladarba t-trattazzjoni kienet konkjuża; molto pjù li ma jidherx li dik il-prova kienet inaċċessibbli sa dak inhar, jew li ma setgħetx tigi prokurata qabel. Għalhekk dik il-prova mhijiex issa produċibbli, skond l-art. 436 Kap. 12, li gie ġudikat estendibbli fl-applikazzjoni tiegħu anki għad-dokumenti (Kollez. Vol. XXVII-IV-742);

Fil-meritu;

Il-fatti tal-każ jirriżultaw superjorment mis-sentenza appellata. Il-kwerelant hassu partikolarment ingurjat bil-kontenut tal-paragrafu ta' qabel l-aħħar fil-pagina (6) tal-ġurnal;

Il-kwerelant, għall-finijiet tal-azzjoni tiegħu, għamel, għar-rigward ta' dan il-paragrafu, dak li "in subjecta materia" jissejjah "innuendo", ċjoè huwa qal li hu jifhem dak il-bran bhala li qieghed jattribwila l-imputazzjoni ta' sodomija; u kompla jgħid li, meta kien student, shabu kienu jiċċajtaw miegħu li hu kellu dawn it-tendenzi peress li kien jimxi fuq il-ponot ta' subgħajh;

L-Ewwel Qorti eskluċiet il-libell, "inter alia" fuq ir-rifless li l-"innuendo" ma setgħax jiftiehem hliet għal klassi ferm limitata ta' persuni. Milli jidher, però, il-prinċipju sostnut fl-awtoritajiet citati mill-Ewwel Qorti ma hux għal kollox paċifiku. Il-pont hu nvestit mill-Gatley, "On Libel and Slander", 1953 edition, page 134, fejn jidher li l-ġurisprudenza ngliza hi pjuttost konfliggenti in propositu, inkwantokkè, mentri fil-każ hemm citat, Cassidy vs. Daily Mirror, gie deċiż li "If the defamatory meaning only arises from a knowledge of outside facts, and the persons to whom the words are published are ignorant of these facts, those persons could not reasonably attach a defamatory meaning to the words"; jew, kif fl-istess kawza qal Brett L.J., "They could not have been influenced in their understanding of the words by facts of which they were wholly unaware"; inveċe, fil-każ Hough vs. London Express, uko'll

hemm citat, page 134, gie statwit illi “. . . . if words are capable of being understood in a defamatory meaning only by having knowledge of certain special facts, it is sufficient for the plaintiff (in an action against a newspaper) to allege and prove that there are persons who knew the special facts, and so might understand the words in a secondary and defamatory sense, without proving that any person did in fact understand them in that sense”. “Eodem loco” hemm riportata decizjoni tal-Qorti ta' New South Wales, li ntroduciet distinzjoni fil-principju sancit mid-decizjoni Hough vs. London Express fuq citat;

Fl-istess Gatley hemm citati, fin-nota nru. 7, pag. 17, sentenzi ohra li rritenew li ma hemmx libell jekk il-kliem jifthemu bhala ingurjuzi minn “a particular class or section of society” biss. Hemm ukoll citata sentenza tal-Qorti Suprema tal-Istati Uniti, li fiha gie ritenut li jehtieg, biex ikun hemm libell, li l-kliem jifthemu bhala ingurjuzi “in the eyes of a considerable and respectable class of the community”;

L-Imhalledf sedenti, però, hu ta' fehma li ma hemmx bzonn li tigi nvestita din il-kwistjoni, ghaliex il-kwistjoni principali jekk dak il-paragrafu huwiex jew le libelluz tista' tigi xjolta fuq bazi ohra;

Hu indubitat li l-paragrafu nkriminat hu “tutt' al più” ambigwu. Issa, ghalkemm hu veru li r-regola antika li l-kliem ghandhom jifthemu “in mitiori sensu” hi ormaj skartata, jibqa' veru li, kif jghid l-Cdgers, On Libel and Slander, page 113, “The Courts no longer strain to find an innocent meaning for words prima facie defamatory, neither will they put a forced construction on words which may fairly be deemed to be harmless”. Issa, din il-Qorti, meta tqies li “standard” ta' “reasonable persons of ordinary intelligence”, ma jidhrilhiex li l-kliem ta' dak il-paragrafu huma “reasonably capable of the meaning ascribed in the innuendo”, ghaliex mhux biss wiehed (anki jekk ikun fost dawk il-ftit li jafu bl-antefatt studentesk) irid jistirakkja biex jasal, u jaqa' ghalhekk fid-difett ta' “forced construction”. imma anki ghaliex il-pont ma hux ezattament jekk l-impuzazzjoni tač-čajta studenteska tistghax tigi b'xi mod

adattata minn dawk li jafu biha għall-kliem tal-paragrafu inkriminat, imma, aktar preċiżament, kif qal Lord Anderson in *Duncan vs. Associated Newspapers, 1929, S.C. page 21* crt. of Sess, "whether the suggested innuendo is reasonable, whether, that is to say, it can reasonably be extracted from the language used";

Ikkunsidrat, dwar il-kumplament tal-artikolu inkriminat;

Din il-Qorti taqbel mal-Maġistrat li kull ingurja tal-volta ravvizata fil-bqija tal-artikolu hi eliminata in bażi għall-kompensazzjoni, jew aktar eżattament in forza tal-"animus retorquendi" (ara Crivellari, Vol. VII, pag. 1099);

Id-difiża osservat li, peress li l-kwerelat Cossai kien istitwixxa proċeduri għall-artikolu dedott in kompensazzjoni, u l-kwerelant odjern kien liberat, għalhekk ma hemmx lok għall-kompensazzjoni jew għad-dirimenti tal-"animus retorquendi". Ma jidherx li dan hu korrett. Il-kwerelant kien gie liberat mhux fil-meritu, imma għaliex il-kwerelat odjern, allura kwerelant, ma kienx deher. Mill-attijiet annessi ma' din il-kawża ma jidherx li hu ma deherx għaliex ried jirrinunzja għall-azzjoni; dan apparti li r-rinunzji huma "di stretto diritto". Għalhekk ma tilefx id-dritt li jiddeduċi, b'difiża tiegħu, li hu ma kellux l-intenzjoni li jingurja, "ritenendo che lo facesse non per denigrare l'avversario, ma per ribattere da sè l'ingiuria patita" (Crivellari idem);

Għal dawn il-motivi;

Tiddeċidi;

Billi tiċhad l-appell tal-kwerelant u tikkonferma s-sentenza appellata, bl-ispejjeż kontra l-kwerelant. Onorarju tad-difensuri tnax il-xelin għas-seduta tat-22 ta' Novembru 1958, u għaxar xelini għal dik tal-lum.